

## Siekta?

Għaliex inti siekta  
Waqajt fl-akbar muta,  
Għax hadtha b'guffaġni  
Il-kelma misluta?

Qajmitek fuq tiegħek  
Int dan kif mhux tarah?  
Għaliex qed titgeddem  
Imtlejt tilja imrar?

Le, hares 'il barra  
Tibqax prigioniera,  
Ta' ħsieb hekk qarrieqi  
Għamlek prigioniera.

Ifhem li ingħadlek  
Kien biss għall-ġid tiegħek,  
Ixtarr int għal darba  
Li l-grazza hi miegħek.

Ikber qed nitlobok  
Thallix sentimenti,  
Ifesfsulek f'moħħok  
Iharbtulek 'l-menti.

Qis li int ħarriesa  
Ta' nies bil-wisq dgħajfin,  
Lejk qegħdin iħarsu  
Laqqagħhom mal-Ħanin.

Missierhom tas-sema  
Bil-quddiesa mqaddsa,  
Kun l-eżempju tagħhom  
U b'hekk tkun imdaqqa.

Għalik jien qed nitlob  
Lejl u nhar u f'kull ħin,  
Ħalli int tissoda  
Tikber w tghin lill-miskin.

Iżzi ħajr lil Alla  
Li kabrek fin-nikta  
Imbierka ċ-ċanfira  
Ikber, tibqax siekta.

Patri Mario Attard OFM Cap

15 ta' Novembru 2024

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.